
कार्मिक, प्रशासनिक सुधार तथा राजभाषा विभाग । 


संकल्प 
___ 4 अक्टूबर , 2018 


संख्या -5/ आरोप-1- 27/ 2017-2481 ( HRMS )-- श्री आशीष कुमार, झा०प्र०से०, ( चतुर्थ सीमित बैच ) , 
तत्कालीन प्रखण्ड विकास पदाधिकारी , हेरहंज के विरूद्ध उपायुक्त , लातेहार के पत्रांक - 303, दिनांक 
13 फरवरी , 2017 द्वारा प्रपत्र- क में आरोप गठित कर उपलब्ध कराया गया, जिसमें इनके - विरुद्ध निमन्वत 
आरोप प्रतिवेदित किए गए हैं । 
आरोप- आपके द्वारा वित्तीय वर्ष 2014- 15 अन्तर्गत इंदिरा आवास योजना के लिए चयनित लाभुक श्रीमती 
गीता देवी , पति श्री गोपाल गोसाई , ग्राम + पंचायत- हेरहंज की जगह पर गलत लाभुक मसो० गीता देवी , पति 
स्व० दिलीप यादव, ग्राम + पंचायत - हेरहंज को चयनित कर इंदिरा आवास की राशि मो० 18750/ 
( अठारह हजार सात सौ पचास) रूपये का भुगतान कर दिया गया, जिसके कारण सही चयनित लाभुक सरकार 
के लाभ से वंचित हो गये एवं सरकारी राशि मो० 18750 /- रूपये का दुरूपयोग हुआ , यह सरकारी राशि की 
क्षति है एवं सही लाभुक को लाभ से वंचित करने का कृत्य अपने पद का दुरूपयोग है । 


उक्त आरोपों के लिए विभागीय पत्रांक -3804 , दिनांक 21 मार्च, 2017 द्वारा श्री कुमार से 
स्पष्टीकरण की माँग की गयी , जिसके अनुपालन में श्री कुमार ने पत्रांक-1193 , दिनांक 26 अप्रैल , 2017 द्वारा 
अपना स्पष्टीकरण समर्पित किया , जिसमें इनके द्वारा मानवीय भूल तथा अनजाने में हुई गलती हेतु क्षमा 
याचना करते हुए स्पष्टीकरण से मुक्त करने का अनुरोध किया गया । 


ml 


झारखण्ड गजट ( असाधारण ) गुरुवार , 4 अक्टूबर, 2018 
श्री कुमार द्वारा समर्पित स्पष्टीकरण पर विभागीय पत्रांक - 11856 , दिनांक 4 दिसम्बर , 2017 द्वारा 
उपायुक्त , लातेहार से मंतव्य की माँग की गयी । उपायुक्त , लातेहार के पत्रांक -114/डी०आर०डी०ए०, दिनांक 
18 जनवरी , 2018 द्वारा श्री कुमार के स्पष्टीकरण पर मंतव्य उपलब्ध कराया गया, जिसमें श्री कुमार द्वारा 
सही चयनित लाभक को सरकार के लाभ से वंचित किये जाने एवं सरकारी राशि 18750/- ( अठारह हजार सात 
सौ पचास ) रूपये का दुरूपयोग संबंधी आरोपों पर दिये गये स्पष्टीकरण को स्वीकार नहीं किया गया । 


श्री कुमार के विरूद्ध प्रतिवेदित आरोप , इनका स्पष्टीकरण एवं उपायुक्त , लातेहार के मंतव्य की समीक्षा 
की गयी। समीक्षा में पाया गया कि दोनों इंदिरा आवास योजना के लंबित रहने हेतु श्री कुमार निश्चित रूप से 
दोषी हैं । 


अतः समीक्षोपरान्त , श्री आशीष कुमार , झा०प्र०से०, ( चतुर्थ सीमित बैच), तत्कालीन प्रखण्ड विकास 
पदाधिकारी , हेरहंज, सम्प्रति -कार्यपालक पदाधिकारी, रामगढ़ , नगर परिषद् , रामगढ़ को सेवा सम्पुष्टि की तिथि 
से झारखण्ड सरकारी सेवक (वर्गीकरण , नियंत्रण एवं अपील) नियमावली, 2016 के नियम - 14 (i) के तहत 
"निंदन " का दण्ड अधिरोपित किया जाता है । 


Sr No. 


Employee 
Name 


Decision of the Competent authority 


G . P. F. No . 


1 


। 


2 


3 

श्री आशीष कुमार , झा०प्र०से० , ( चतुर्थ सीमित बैच ), तत्कालीन प्रखण्ड विकास 
पदाधिकारी, हेरहंज , सम्प्रति -कार्यपालक पदाधिकारी, रामगढ़, नगर परिषद्, रामगढ़ को 
सेवा सम्पुष्टि की तिथि से झारखण्ड सरकारी सेवक (वर्गीकरण , नियंत्रण एवं अपील ) 
नियमावली, 2016 के नियम-14(i) के तहत् “निन्दन ” का दण्ड अधिरोपित किया जाता है । 


झारखण्ड राज्यपाल के आदेश से , 


अशोक कुमार खेतान , 
सरकार के संयुक्त सचिव । 
जीपीएफ संख्या: BHR/BAS /2972 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

झारखण्ड गजट ( असाधारण ) 952 -- 50 


